

वैद्यकीय मंडळामार्फत देण्यात येणाऱ्या  
वैद्यकीय प्रमाणपत्राबाबत आवश्यक ती दक्षता  
घेण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन परिपत्रक क्रमांक: वैमंप्र-२०१५/प्र.क्र. ३६३ /आरोग्य-६**  
जी.टी. रुग्णालय आवार, १० मजला,  
नवीन मंत्रालय, मुंबई - ०१  
तारीख: २० ऑक्टोबर, २०१५

**वाचा :- शासन निर्णय क्रमांक: वैमंप्र-२०१३/प्र.क्र.१०१/आरोग्य-६ दि. २८.०२.२०१३**

**प्रस्तावना :-**

संदर्भाधीन शासन निर्णयान्वये राज्यातील वैद्यकीय मंडळाची पुनर्रचना करुन एकुण १५ वैद्यकीय मंडळाची स्थापना करण्यात आली आहे. वैद्यकीय कारणास्तव अनाधिकृत रजेवर जाणाऱ्या अधिकारी व कर्मचाऱ्यांना विभाग प्रमुखांनी शिक्षा बजावल्यानंतर ते सदर शिक्षे विरोधात प्रशासकीय विभागाच्या मंत्र्याकडे अपील दाखल करतात. वन विभागांतर्गत अशा अपीलांची सुनावणी करताना वैद्यकीय मंडळाकडुन दिले जाणारे फिटनेस प्रमाणपत्र आणि रजा नियमित करण्याबाबत शिफारस केलेल्या प्रमाणपत्रावर वैद्यकीय मंडळाच्या सदस्यांची नावे, पदनामे व स्वाक्षरीनंतर दिनांक नमुद करत नसल्याची बाब निदर्शनास आली आहे. त्या अनुषंगाने सर्व संबंधिताना आवश्यक त्या सुचना देण्याची बाब शासनाच्या विचाराधीन होती.

**शासन परिपत्रक:-**

अनाधिकृतरित्या वैद्यकीय रजेवर जाणाऱ्या अधिकारी व कर्मचारी यांना संबंधित वैद्यकीय मंडळाकडुन दिल्या जाणाऱ्या फिटनेस प्रमाणपत्र व रजा नियमित करण्याबाबत शिफारस केलेले प्रमाणपत्र देताना वैद्यकीय मंडळानी पुढील सुचनांचे पालन करावे.

- १) वैद्यकीय प्रमाणपत्रावर / शिफारस पत्रावर संबंधित वैद्यकीय मंडळाच्या सदस्यांची नावे, पदनामे आणि स्वाक्षरीनंतर दिनांक न चुकता नमुद करावा.
- २) वैद्यकीय रजा संपल्यानंतर रुजु होण्यासाठी फिटनेस प्रमाणपत्र देताना आधिची रजा नियमित करण्याची शिफारस करतांना वैद्यकीय मंडळाने सर्व कागदपत्रे, खाजगी रुग्णालये/दवाखाने येथे घेतलेले उपचार आणि तेथील डॉक्टरांनी दिलेल्या प्रमाणपत्रांची योग्य ती छाननी करुन आपले निष्कर्ष नोंदविणे आवश्यक राहिल.
- ३) संबंधित अधिकारी/कर्मचाऱ्यास चुकीच्या प्रमाणपत्राच्या आधारे लाभ मिळु नये किंवा कोणत्याही शंका उपस्थित होऊ नयेत, यासाठी वैद्यकीय मंडळाने प्रमाणपत्र देताना अतिशय काळजीपूर्वक तपासणी करुन आजार प्रमाणित करणे आवश्यक राहिल.

राज्यातील सर्व वैद्यकीय मंडळांनी प्रमाणपत्र निर्गमित करताना उपरोक्त सुचनांचे काटेकोरपणे पालन करणे आवश्यक आहे. त्यानुसार प्रमाणपत्र देताना योग्य ती दक्षता घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०२६१६४२३९७३१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ता. मा. कोळेकर)

उपसचिव, महाराष्ट्र शासन

प्रत,

१. मा. राज्यपाल महाराष्ट्र राज्य यांचे सचिव, राजभवन, मुंबई
२. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई
३. मा. मंत्री, आरोग्य यांचे खाजगी सचिव, मंत्रालय, मुंबई
४. मा. मंत्री, वित्त व नियोजन यांचे खाजगी सचिव, मंत्रालय, मुंबई
५. मा. राज्यमंत्री, आरोग्य यांचे खाजगी सचिव, मंत्रालय, मुंबई
६. मुख्य सचिव, महाराष्ट्र राज्य मंत्रालय, मुंबई
७. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई (प्रत्येकी ५ प्रती)
८. महालेखापाल (लेखा व अनुज्ञेयता) व (लेखा परीक्षा) मुंबई/नागपुर
९. संचालक, आरोग्य सेवा, मुंबई
१०. संचालक, वैद्यकीय शिक्षण व संशोधन, मुंबई
११. उपसंचालक, आरोग्य सेवा परिमंडळे (सर्व)
१२. विभागीय आयुक्त (सर्व)
१३. जिल्हाधिकारी (सर्व)
१४. जिल्हा शल्य चिकित्सक (सर्व)
१५. जिल्हा आरोग्य अधिकारी (सर्व)
१६. अधिष्ठाता, शासकीय वैद्यकीय महाविद्यालये (सर्व) मार्फत संचालक, वैद्यकीय शिक्षण व संशोधन
१७. संबंधित वैद्यकीय मंडळे (सर्व), मार्फत संचालक, आरोग्य सेवा व वैद्यकीय शिक्षण व संशोधन
१८. सार्वजनिक आरोग्य विभाग, मंत्रालय, मुंबई (सर्व कार्यासने)
१९. निवडनस्ती (आरोग्य-६)